

नॉर्दर्न कोलफील्ड्स लिमिटेड  
(मिनिरातना कंपनी)  
(कोल इण्डिया लिमिटेड की अनुषंगी कंपनी)



**Northern Coalfields Limited**

(AMiniratna Company)

(A subsidiary of Coal India Limited)

## जनसंपर्क विभाग /Public Relations Department



**CIN- U10102MP1985GOI003160**

**An ISO: 9001, ISO: 14001 & OHSAS: 18001 Certified Company**

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

पत्रक० एनसीएल/ज०स०वि०/प्रेसवि०/2017-18/485

दिनांक- 18/12/2017

### प्रेस विज्ञप्ति

जरूरतमंदों को दर्द से छुटकारा दिलाने हेतु एनसीएल का बड़ा प्रयास  
सीएसआर के तहत एनएससी ने लगाया दो दिवसीय निःशुल्क दर्द निवारण चिकित्सा शिविर

सिंगरौली क्षेत्र में उच्च स्तरीय स्वास्थ्य सेवाएं देने हेतु निरंतर कटिबद्ध नॉर्दर्न कोलफील्ड्स लिमिटेड (एनसीएल) ने स्थानीय लोगों को विभिन्न प्रकार के दर्द संबंधी रोगों से छुटकारा दिलाने हेतु बड़ा कदम उठाया है। एनसीएल के नेहरू शताब्दी चिकित्सालय (एनएससी), जयंत ने कंपनी की निगमित सामाजिक दायित्व (सीएसआर) योजना के तहत शनिवार एवं रविवार को दो दिवसीय निःशुल्क दर्द निवारण चिकित्सा शिविर लगाया। मेडिकल कैंप का आयोजन एनसीएल के मुख्य चिकित्स सेवाएं (सीएमएस) डॉ० आई०बी० मिश्रा और एनएससी की मुख्य चिकित्सा सेवाएं डॉ० मीना नारायण के मार्गदर्शन में किया गया।

कैंप में मरीजों का उत्कृष्ट विशेषज्ञ डॉक्टरों से इलाज कराने हेतु बनारस हिंदू विश्वविद्यालय (बीएचयू) के प्रख्यात आयुर्विज्ञान संस्थान के प्रोफेसर डॉ० अनिल पासवान एवं डॉ० घनश्याम यादव, एसोसिएट प्रोफेसर डॉ० राजीव दुवेत व डॉ० अखिलेश गुप्ता और असिस्टेंट प्रोफेसर डॉ० शशि प्रकाश एवं डॉ० यशपाल सिंह को बुलाया गया था। एनएससी के निश्चेतना विभाग के डॉ० पंकज कुमार, डॉ० सुजीत ठाकुर एवं डॉ० मोलीना मोटघरे ने बीएचयू से आए चिकित्सकों के साथ मिलकर दो दिवसीय कैंप में विभिन्न प्रकार के दर्द के 355 मरीजों का निःशुल्क इलाज किया और आवश्यकतानुसार मुफ्त दवाइयां दीं। कैंप में इलाज कराने आए मरीज कमर, कूल्हे, कंधे, गर्दन, सिर-दर्द (माइग्रेन), गठिया, चेहरे के दर्द जैसे रोगों से पीड़ित पाए गए।

अस्पताल की भविष्य में आगे भी इस प्रकार के दर्द निवारण मेडिकल कैंप नियमित रूप से आयोजित करने की योजना है।

खड़िया ने स्वास्थ्य शिविर लगाकर किया 436 ग्रामीणों का स्वास्थ्य परीक्षण :-

रविवार को एनसीएल के खड़िया क्षेत्र ने अपनी सीएसआर योजना के तहत प्राथमिक विद्यालय, अंबेडकर नगर में निःशुल्क चिकित्सा शिविर लगाया। खड़िया क्षेत्र की सीएसआर एवं मेडिकल टीम ने क्षेत्र की संजीवनी महिला समिति के सहयोग से कैंप का आयोजन किया। संजीवनी महिला समिति की अध्यक्ष श्रीमती ममता पाण्डेय ने बतौर मुख्य अतिथि कैंप का शुभारंभ किया।

खड़िया क्षेत्र के स्टाफ अधिकारी (चिकित्सा) डॉ० वी० एन० सिंह और डॉ० सत्यवनी घोष ने 436 ग्रामीणों का स्वास्थ्य परीक्षण कर आवश्यकतानुसार निःशुल्क दवाई वितरित की। गंभीर रूप से बीमार मरीजों को आगे के उपचार हेतु खड़िया चिकित्सालय बुलाया गया।

मुख्य अतिथि श्रीमती पाण्डेय ने कैंप में आई महिलाओं को बच्चों और घर की नियमित साफ-सफाई रखने के प्रति प्रेरित किया। साथ ही, उन्होंने ग्रामीणों को भविष्य में इसी प्रकार के निःशुल्क चिकित्सा शिविरों का आयोजन का आश्वासन भी दिया।

महाप्रबंधक (का./जनसंपर्क)